

## Т ү р ү н э к л ц

Хальмг Государственн дун-биигын ансамбль май сарин 12-с авн 14 күртл Приютненск районд, районн центрт, 107-ч болн 4-ч совхозмудар нэрнаад тэвдж үзүлв.

Эн концертс олн-ämtнд дегд сәәнәр таасгдв. «Бумбин орн», «Бички арлин хулсн» гидг хальмг дуд, «Зачем тебя я, мой милый, узнала», «Комар» гидг орс дуд ончта сәәнәр таасгдад, хәләджәсн әмтн уданар альх ташдж, артистн-риг сурцхав. «Ишкмдг» гидг би болн «Адучнр» гидг сюит бас сәәнәр әмтнд таасгдв.

Сән концерт үзүлснднь ханлт кегәäd, 4-ч совхозин директор, СССР-н Деед Советин депутат үр А. Т. Киселев совхозин көдлмшчнрин нерн деерәс 750 арслнъгар артист-нрт белг өгв.

Целинн района «Западный» совхозд үзүлсн концертиг совхозин көдлмшчнр йир икәр таасв. Концерт чилсн хөөн совхозин дирекц артистнриг гиич кегәäd, көдлмшчнрин нерн деерәс 500 арслнъгар белг өгв.

ЛИДЖИН С.